

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
 Nation Religion King

ក្រសួងឧស្សាហកម្ម រ៉ែ និងថាមពល

Ministry of Industry, Mines and Energy

N° ៣៤០ ឧស្ស.អន.ធន-បក.

រាជធានីភ្នំពេញ, ថ្ងៃទី ២៩ ខែ ឧសភា ឆ្នាំ ២០០៤.

ប្រកាស
ស្តីពីការចុះបញ្ជី និងលក្ខខណ្ឌនៃការផ្តល់ ការពន្យារបន្ត និង ការផ្ទេរសិទ្ធិ
នៃអាជ្ញាប័ណ្ណធនធានរ៉ែ

រដ្ឋមន្ត្រីក្រសួងឧស្សាហកម្ម រ៉ែ និងថាមពល

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញ ព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែកក្កដា ឆ្នាំ ២០០១ ដែលប្រកាសឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញ អនុក្រឹត្យលេខ ៣៥ អនក្របក ចុះថ្ងៃទី ២៦ ខែមេសា ឆ្នាំ ១៩៩៩ ស្តីពីការរៀបចំ និងការប្រព្រឹត្តទៅរបស់ក្រសួងឧស្សាហកម្ម រ៉ែ និងថាមពល

សំរេច


ប្រការ ១.-

ប្រជាពលរដ្ឋខ្មែរ ឬរូបវន្តបុគ្គល ឬនីតិបុគ្គល ដែលមានបំណងដាក់ពាក្យសុំអាជ្ញាប័ណ្ណធនធានរ៉ែ រួមមាន៖

- ១- អាជ្ញាប័ណ្ណសិប្បកម្មធនធានរ៉ែ
- ២- អាជ្ញាប័ណ្ណអណ្តូងរ៉ែបើកនិងការដ្ឋានវាយថ្ម
- ៣- អាជ្ញាប័ណ្ណអាជីវកម្មរ៉ែត្បូងថ្មមានតម្លៃ
- ៤- អាជ្ញាប័ណ្ណកែច្នៃធនធានរ៉ែ និង
- ៥- អាជ្ញាប័ណ្ណស្វែងរករក

ដើម្បីស្វែងរករក និង/ឬធ្វើអាជីវកម្មធនធានរ៉ែ ឬកែច្នៃធនធានរ៉ែ ឬមានបំណងទទួលបានការដឹកជញ្ជូនសម្ភារធនធានរ៉ែ ណាមួយដែលមានអាជ្ញាប័ណ្ណធនធានរ៉ែ ត្រូវធ្វើការចុះបញ្ជីជាមុន នៅតាមទីកន្លែងដូចខាងក្រោម៖

- ក- សំរាប់អាជ្ញាប័ណ្ណសិប្បកម្មធនធានរ៉ែ - ត្រូវធ្វើការចុះបញ្ជីនៅមន្ទីរ ឧស្សាហកម្ម រ៉ែ និងថាមពល
- ខេត្ត-ក្រុងដែលតំបន់សំរាប់ធ្វើការស្វែងរករក និង/ឬធ្វើអាជីវកម្មធនធានរ៉ែត្បូងថ្មមានតម្លៃ តំបន់កំណត់



តែបែបបទនៃការចុះបញ្ជីសំរាប់អាជ្ញាប័ណ្ណសិប្បកម្មធនធានរ៉ែ ដែលត្រូវកំណត់នៅក្នុងប្រកាសរបស់ ក្រសួងឧស្សាហកម្ម រ៉ែ និងថាមពល ស្តីពីប្រតិបត្តិកម្មអំណាចនៃការងារឧស្សាហកម្ម រ៉ែ និងថាមពល ជូនដល់បណ្តាស្រុកនៃខេត្តមួយចំនួន ។

ខ- សំរាប់អាជ្ញាប័ណ្ណធនធានរ៉ែផ្សេងទៀត - ត្រូវធ្វើការចុះបញ្ជី នៅអគ្គនាយកដ្ឋានធនធានរ៉ែនៃក្រសួង ឧស្សាហកម្ម រ៉ែ និងថាមពល ។

អគ្គនាយកដ្ឋានធនធានរ៉ែ និង មន្ទីរឧស្សាហកម្ម រ៉ែ និងថាមពលខេត្ត-ក្រុង ត្រូវចេញវិញ្ញាបនប័ត្រ ចុះបញ្ជីក្នុងរយៈពេលប្រាំពីរ (០៧) ថ្ងៃនៃថ្ងៃធ្វើការ បន្ទាប់ពីបានទទួលសំណុំលិខិតសុំចុះបញ្ជីគ្រប់គ្រាន់ ដូចបាន កំណត់ក្នុងប្រកាសនេះ ។

ប្រការ ២.-

សំណុំលិខិតសុំចុះបញ្ជីសំរាប់អាជ្ញាប័ណ្ណធនធានរ៉ែ ត្រូវបានកំណត់ដូចខាងក្រោម ៖

២.១ សំរាប់អាជ្ញាប័ណ្ណសិប្បកម្មធនធានរ៉ែ និងអាជ្ញាប័ណ្ណកែច្នៃធនធានរ៉ែ ត្រូវរួមមាន ៖

- (ក) ពាក្យសុំចុះបញ្ជី (មានបិទតែម ១.០០០រៀល) ចំនួន ១ច្បាប់
- (ខ) ប្រវត្តិរូបមានបិទរូបថត៤x៦ ដោយមានការបញ្ជាក់ពីអាជ្ញាធរមូលដ្ឋាន ចំនួន ១ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬ ប័ណ្ណត្រូវសារ ដោយមានការ បញ្ជាក់ចម្លងត្រឹមត្រូវតាមច្បាប់ដើម ចំនួន ១ច្បាប់

២.២ សំរាប់អាជ្ញាប័ណ្ណធនធានរ៉ែផ្សេងទៀត ត្រូវរួមមាន ៖

- (ក) ពាក្យសុំចុះបញ្ជី (មានបិទតែម ១.០០០រៀល) ចំនួន ១ច្បាប់
- (ខ) ប្រវត្តិរូបមានបិទរូបថត៤x៦ ដោយមានការបញ្ជាក់ពីអាជ្ញាធរមូលដ្ឋាន ចំនួន ១ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬ ច្បាប់ចម្លងលិខិតឆ្លងដែនដែលមាន សុពលភាពដោយមានការបញ្ជាក់ចម្លងត្រឹមត្រូវតាមច្បាប់ដើម ចំនួន ១ច្បាប់
- (ឃ) លិខិតបញ្ជាក់អាសយដ្ឋានក្រុមហ៊ុន ដោយមានការបញ្ជាក់ពីសាលាខេត្ត-ក្រុង ចំនួន ១ច្បាប់
- (ង) ច្បាប់ចម្លងវិញ្ញាបនប័ត្រចុះបញ្ជីការនៅក្រសួងពាណិជ្ជកម្ម ដោយមានការ បញ្ជាក់ចម្លងត្រឹមត្រូវតាមច្បាប់ដើម ចំនួន ១ច្បាប់
- (ច) ច្បាប់ចម្លងលក្ខន្តិកៈសហគ្រាសចម្រុះ ចំនួន ១ច្បាប់
(ហើយប្រសិនបើជាក្រុមហ៊ុនសហគ្រាសចម្រុះ ត្រូវលំអិតពីទំនាក់ទំនងការទទួលខុស ត្រូវចំណែកភាគហ៊ុន និងការចាត់តាំងជាការប្រតិបត្តិ ចំនួន ១ច្បាប់)

ប្រការ ៣.-

ប្រជាពលរដ្ឋខ្មែរ ឬ រូបវន្តបុគ្គល ឬ នីតិបុគ្គល ដែលបានចុះបញ្ជីរួច អាចដាក់ពាក្យសុំអាជ្ញាប័ណ្ណធន ធានរ៉ែ នៅតាមទីកន្លែង ដូចខាងក្រោម ៖

- ក- សំរាប់អាជ្ញាប័ណ្ណសិប្បកម្មធនធានរ៉ែ - ត្រូវដាក់ពាក្យសុំអាជ្ញាប័ណ្ណ នៅមន្ទីរឧស្សាហកម្ម រ៉ែ និង ថាមពលខេត្ត-ក្រុង ដែលតំបន់សំរាប់ធ្វើការស្វែងរុករក និង/ឬធ្វើអាជីវកម្មធនធានរ៉ែនោះតាំងនៅ លើកលែងតែបែបបទនៃការដាក់ពាក្យសុំ និងការផ្តល់អាជ្ញាប័ណ្ណសិប្បកម្មធនធានរ៉ែ ដែលត្រូវកំណត់ នៅក្នុងប្រកាសរបស់ក្រសួងឧស្សាហកម្ម រ៉ែ និងថាមពល ស្តីពីប្រតិបត្តិកម្មអំណាចនៃការងារ ឧស្សាហកម្ម រ៉ែ និងថាមពល ជូនដល់បណ្តាស្រុកនៃខេត្តមួយចំនួន ។
- ខ- សំរាប់អាជ្ញាប័ណ្ណធនធានរ៉ែផ្សេងទៀត — ត្រូវដាក់ពាក្យសុំអាជ្ញាប័ណ្ណ នៅអគ្គនាយកដ្ឋានធនធានរ៉ែ នៃក្រសួងឧស្សាហកម្ម រ៉ែ និងថាមពល ។



បន្ទាប់ពីបានទទួលសំណុំលិខិតស្នើសុំគ្រប់គ្រាន់តាមបែបបទបច្ចេកទេស អគ្គនាយកដ្ឋានធនធានរ៉ែ និងមន្ទីរឧស្សាហកម្ម រ៉ែ និងថាមពល ត្រូវដាក់សំណុំលិខិតស្នើសុំនោះជូនរដ្ឋមន្ត្រីក្រសួងឧស្សាហកម្ម រ៉ែ និងថាមពល ពិនិត្យ និងសម្រេច ។

ប្រការ ៤.-

សំណុំលិខិតពាក្យសុំអាជ្ញាប័ណ្ណធនធានរ៉ែ ត្រូវបានកំណត់ដូចខាងក្រោម ៖

៤.១ សំរាប់អាជ្ញាប័ណ្ណសិប្បកម្មធនធានរ៉ែ និងអាជ្ញាប័ណ្ណកែច្នៃធនធានរ៉ែ ត្រូវរួមមាន ៖

- (ក) ពាក្យសុំអាជ្ញាប័ណ្ណសិប្បកម្មធនធានរ៉ែ ឬអាជ្ញាប័ណ្ណកែច្នៃធនធានរ៉ែ
(មានបិទតែម ១.០០០រៀល) ចំនួន ១ច្បាប់
- (ខ) ច្បាប់ចម្លងវិញ្ញាបនបត្រចុះបញ្ជីនៅមន្ទីរឧស្សាហកម្ម រ៉ែ និងថាមពលខេត្ត-ក្រុង
ឬនៅអគ្គនាយកដ្ឋានធនធានរ៉ែ ចំនួន ១ច្បាប់
- (គ) ប្លង់ទីតាំងស្នើសុំ (មានការបញ្ជាក់ពីអាជ្ញាធរមូលដ្ឋាន) ចំនួន ១ច្បាប់
- (ឃ) របាយការណ៍ស្តីពីសមត្ថភាពហិរញ្ញវត្ថុ (សំរាប់អាជ្ញាប័ណ្ណកែច្នៃធនធានរ៉ែ) .. ចំនួន ១ច្បាប់
- (ង) របាយការណ៍ពិភពម្ខាងពលកម្ម និងឧបករណ៍សម្ភារៈ ចំនួន ១ច្បាប់

៤.២ សំរាប់អាជ្ញាប័ណ្ណធនធានរ៉ែផ្សេងទៀត ត្រូវរួមមាន ៖

- (ក) ពាក្យសុំអាជ្ញាប័ណ្ណធនធានរ៉ែ (មានបិទតែម ១.០០០រៀល) ចំនួន ១ច្បាប់
- (ខ) ច្បាប់ចម្លងវិញ្ញាបនបត្រចុះបញ្ជីនៅអគ្គនាយកដ្ឋានធនធានរ៉ែ ចំនួន ១ច្បាប់
- (គ) ប្លង់ទីតាំងស្នើសុំ (មានការបញ្ជាក់ពីអាជ្ញាធរមូលដ្ឋាន) ចំនួន ១ច្បាប់
- (ឃ) របាយការណ៍ស្តីពីសមត្ថភាពហិរញ្ញវត្ថុ ឬតុល្យភាពហិរញ្ញវត្ថុប្រចាំឆ្នាំចុងក្រោយ
៣ ឆ្នាំ របស់ក្រុមហ៊ុនដោយមានការបញ្ជាក់ពីស្ថាប័នហិរញ្ញវត្ថុ ឬសវនកម្មណាមួយ
ដែលបានទទួលសិទ្ធិធ្វើអាជីវកម្មនៅព្រះរាជាណាចក្រកម្ពុជា ចំនួន ១ច្បាប់
- (ង) កម្មវិធីការងារស្វែងរករក/អាជីវកម្មធនធានរ៉ែ និងថវិកាសំរាប់ចំណាយ
នៅក្នុងរយៈពេលប្រតិបត្តិការធនធានរ៉ែ ចំនួន ១ច្បាប់
- (ច) បទពិសោធន៍កន្លងមករបស់ក្រុមហ៊ុនក្នុងវិស័យធនធានរ៉ែ ឬឧស្សាហកម្មពាក់ព័ន្ធ ចំនួន ១ច្បាប់
- (ឆ) ការសិក្សាពីការវាយតម្លៃផលប៉ះពាល់បរិស្ថាន ផែនការគ្រប់គ្រង
ផែនការស្តារឡើងវិញ និងថវិកាបំរុងសំរាប់ការស្តារឡើងវិញ ចំនួន ១ច្បាប់
- (ជ) ផែនការជ្រើសរើសពលករកម្ពុជា និងកម្មវិធីបណ្តុះបណ្តាល ចំនួន ១ច្បាប់

ប្រការ ៥.-

សុពលភាពនៃអាជ្ញាប័ណ្ណធនធានរ៉ែ ត្រូវបានកំណត់ ដូចខាងក្រោម ៖

- ១- អាជ្ញាប័ណ្ណសិប្បកម្មធនធានរ៉ែ មានរយៈពេលមួយ (០១) ឆ្នាំ
- ២- អាជ្ញាប័ណ្ណអណ្តូងរ៉ែបើកនិងការដ្ឋានវាយថ្ម មានរយៈពេលមួយ (០១) ឆ្នាំ
- ៣- អាជ្ញាប័ណ្ណអាជីវកម្មរ៉ែត្បូងថ្មមានតម្លៃ មានរយៈពេលមួយ (០១) ឆ្នាំ
- ៤- អាជ្ញាប័ណ្ណកែច្នៃធនធានរ៉ែ មានរយៈពេលមួយ (០១) ឆ្នាំ
- ៥- អាជ្ញាប័ណ្ណស្វែងរករក មានរយៈពេលពីរ (០២) ឆ្នាំ ។

ប្រការ ៦.-

លក្ខខណ្ឌនៃការពន្យារបន្តអាជ្ញាប័ណ្ណធនធានរ៉ែ ត្រូវបានកំណត់ដូចខាងក្រោម ៖

៦.១ សម្បទានិកដែលមានអាជ្ញាប័ណ្ណសិប្បកម្មធនធានរ៉ែ អាចដាក់ពាក្យសុំអាជ្ញាប័ណ្ណសិប្បកម្មធនធានរ៉ែជាថ្មី រហូតដល់ជម្រករ៉ែអស់លក្ខណៈសេដ្ឋកិច្ច មកក្រសួងឧស្សាហកម្ម រ៉ែ និងថាមពល ពិចារណា និងយកចិត្តទុកដាក់ ។



ឧស្សាហកម្ម រ៉ែ និងថាមពលខេត្ត-ក្រុង ដើម្បីពិនិត្យ និងសំរេច យ៉ាងហោចណាស់សាមសិប (៣០) ថ្ងៃ មុនផុតសុពលភាពនៃអាជ្ញាប័ណ្ណសិប្បកម្មធនធានរ៉ែដែលកំពុងមាន ដោយអនុវត្តតាមកថាខ័ណ្ឌ ៤.១ នៃ ប្រការ ៤ ខាងលើ ។

៦.២ សម្បទានិកដែលមានអាជ្ញាប័ណ្ណកែច្នៃធនធានរ៉ែ អាចដាក់ពាក្យសុំពន្យាបន្តអាជ្ញាប័ណ្ណកែច្នៃធនធានរ៉ែ មក ក្រសួងឧស្សាហកម្ម រ៉ែ និងថាមពល ដើម្បីពិនិត្យ និងសំរេច យ៉ាងហោចណាស់សាមសិប (៣០) ថ្ងៃ មុនផុតសុពលភាពនៃអាជ្ញាប័ណ្ណកែច្នៃធនធានរ៉ែដែលកំពុងមាន ដោយអនុវត្តតាមកថាខ័ណ្ឌ ៤.១ នៃ ប្រការ ៤ ខាងលើ ។

៦.៣ សម្បទានិកដែលមានអាជ្ញាប័ណ្ណអណ្តូងរ៉ែបើកនិងការដ្ឋានវាយថ្ម ឬអាជ្ញាប័ណ្ណអាជីវកម្មរ៉ែត្បូងថ្មមានតម្លៃ អាចដាក់ពាក្យសុំពន្យាបន្តរហូតដល់ជម្រករ៉ែអស់លក្ខណៈសេដ្ឋកិច្ច មកក្រសួងឧស្សាហកម្ម រ៉ែ និង ថាមពល ដើម្បីពិនិត្យ និងសំរេច យ៉ាងហោចណាស់សាមសិប (៣០) ថ្ងៃ មុនផុតសុពលភាពនៃអាជ្ញា ប័ណ្ណអណ្តូងរ៉ែបើកនិងការដ្ឋានវាយថ្ម ឬអាជ្ញាប័ណ្ណអាជីវកម្មរ៉ែត្បូងថ្មមានតម្លៃដែលកំពុងមាន ដោយភ្ជាប់ មកជាមួយនូវ :

- (ក) លិខិតស្នើសុំការពន្យាបន្តអាជ្ញាប័ណ្ណអណ្តូងរ៉ែបើកនិងការដ្ឋានវាយថ្ម ឬ អាជ្ញាប័ណ្ណអាជីវកម្មរ៉ែត្បូងថ្មមានតម្លៃ ចំនួន ១ច្បាប់
- (ខ) របាយការណ៍ស្តីពីលទ្ធផលនៃការស្វែងរុករក និង/ឬការធ្វើអាជីវកម្មធនធានរ៉ែ ដែលបានអនុវត្តក្នុងរយៈពេលនៃអាជ្ញាប័ណ្ណមុន ចំនួន ១ច្បាប់
- (គ) របាយការណ៍ស្តីពីការការពារបរិស្ថាននៅក្រៅនិងក្នុងការដ្ឋានរ៉ែ និងការអនុវត្តន៍ កម្មវិធីស្តារឡើងវិញដោយមានការបញ្ជាក់ពីមន្ទីរបរិស្ថានខេត្ត/ក្រុង ចំនួន ១ច្បាប់
- (ឃ) តុល្យភាពគណនីសំរាប់មូលនិធិស្តារឡើងវិញ និងមូលនិធិបណ្តុះបណ្តាល ចំនួន ១ច្បាប់
- (ង) របាយការណ៍ស្តីពីការបង់ជូនរដ្ឋនូវសួយសារ ឈ្នួលដីប្រចាំឆ្នាំ និងពន្ធអាករពាក់ព័ន្ធ ដោយភ្ជាប់មកជាមួយនូវច្បាប់ចម្លងសក្ខីបត្រដើម ចំនួន ១ច្បាប់
- (ច) ផែនការស្វែងរុករក និង/ឬអាជីវកម្មធនធានរ៉ែ ផែនការស្តារការដ្ឋាន រ៉ែឡើងវិញ និងកម្មវិធីបណ្តុះបណ្តាល សំរាប់រយៈពេលពន្យាបន្ត ចំនួន ១ច្បាប់

៦.៤ សម្បទានិកដែលមានអាជ្ញាប័ណ្ណស្វែងរុករក អាចសុំពន្យាបន្តរយៈពេលស្វែងរុករកបានពីរ(០២) ដង ដោយ ម្តងៗមានរយៈពេលពីរ(០២)ឆ្នាំ ។ សម្បទានិកត្រូវដាក់ពាក្យសុំពន្យាបន្តអាជ្ញាប័ណ្ណស្វែងរុករក មក ក្រសួងឧស្សាហកម្ម រ៉ែ និងថាមពល ដើម្បីពិនិត្យ និងសំរេច យ៉ាងហោចណាស់សាមសិប (៣០) ថ្ងៃ មុន ផុតសុពលភាពនៃអាជ្ញាប័ណ្ណស្វែងរុករកដែលកំពុងមាន ដោយភ្ជាប់មកជាមួយនូវ :

- (ក) លិខិតស្នើសុំការពន្យាបន្តអាជ្ញាប័ណ្ណស្វែងរុករក ចំនួន ១ច្បាប់
- (ខ) របាយការណ៍ស្តីពីលទ្ធផលនៃការស្វែងរុករកធនធានរ៉ែ ដែលបានអនុវត្ត នៅក្នុងរយៈពេលនៃអាជ្ញាប័ណ្ណមុន ចំនួន ១ច្បាប់
- (គ) របាយការណ៍ស្តីពីការការពារបរិស្ថាននៅក្រៅនិងក្នុងការដ្ឋានរ៉ែ និងការអនុវត្តន៍ កម្មវិធីស្តារឡើងវិញដោយមានការបញ្ជាក់ពីមន្ទីរបរិស្ថានខេត្ត/ក្រុង ចំនួន ១ច្បាប់
- (ឃ) របាយការណ៍ស្តីពីការបង់ជូនរដ្ឋនូវឈ្នួលដីប្រចាំឆ្នាំ និងពន្ធអាករពាក់ព័ន្ធផង្ស៊ីត ដោយភ្ជាប់មកជាមួយនូវច្បាប់ចម្លងសក្ខីបត្រដើម ចំនួន ១ច្បាប់
- (ង) ផែនការស្វែងរុករក និងកម្មវិធីបណ្តុះបណ្តាលសំរាប់រយៈពេលបន្ត ចំនួន ១ច្បាប់
នៅចុងបញ្ចប់នៃឆ្នាំទីប្រាំមួយ (០៦) ឬ នៅឆ្នាំចុងក្រោយនៃអាជ្ញាប័ណ្ណស្វែងរុករក ក្រសួង ឧស្សាហកម្ម រ៉ែ និងថាមពល អាចពន្យាបន្តនៃអាជ្ញាប័ណ្ណនេះ សំរាប់រយៈពេលបន្ថែមពីរ(០២)ឆ្នាំ ក្នុងករណី

ដែលសម្បទានិកត្រូវការពេលវេលា ដើម្បីសិក្សាពីលទ្ធភាពសេដ្ឋកិច្ចនៃជម្រកវី ឬដើម្បីដាក់ពាក្យសុំ អាជ្ញាប័ណ្ណឧស្សាហកម្មអាជីវកម្មធនធានវី នៅក្នុងតំបន់ដែលស្ថិតនៅក្នុងរង្វង់ព្រំដែននៃអាជ្ញាប័ណ្ណស្វែង រុករកនោះ ។

ប្រការ ៧.-

នៅពេលផុតសុពលភាពនៃអាជ្ញាប័ណ្ណធនធានវី ប្រសិនបើសម្បទានិកណាមួយមិនបានដាក់ពាក្យសុំ អាជ្ញាប័ណ្ណសិប្បកម្មធនធានវីជាថ្មី ឬពាក្យសុំពន្យាបន្តអាជ្ញាប័ណ្ណធនធានវីផ្សេងទៀត ដូចបានកំណត់ក្នុងប្រការ ៦ ខាងលើ ក្រសួងឧស្សាហកម្ម វិទ្យា និងថាមពល នឹងដកតំបន់សម្បទាននោះមកវិញទាំងស្រុង ។ ក្នុងករណីនេះ សម្បទានិកនោះត្រូវទទួលខុសត្រូវក្នុងការជំរះបំណុលពាក់ព័ន្ធទាំងអស់ដែលរួមមានជាអាទិ៍ សួយសារ ឈ្នួលដីប្រចាំឆ្នាំ ពន្ធលើប្រាក់ចំណេញ និងពន្ធអាករពាក់ព័ន្ធផ្សេងទៀត និងមូលនិធិសំរាប់ការស្តារឡើងវិញដែលនៅសល់ មុនពេលផុតសុពលភាពនៃអាជ្ញាប័ណ្ណធនធានវី ព្រមទាំងត្រូវទទួលខុសត្រូវក្នុងការស្តារការដ្ឋានវីទាំងឡាយ ដែលស្ថិតនៅក្រោមអាជ្ញាប័ណ្ណធនធានវីនោះ ។


ប្រការ ៨.-

ក្នុងករណីពុំទាន់មានអនុក្រឹត្យស្តីពីការផ្តល់អាជ្ញាប័ណ្ណឧស្សាហកម្មអាជីវកម្មធនធានវី សម្បទានិកដែលមានអាជ្ញាប័ណ្ណស្វែងរុករក អាចដាក់ពាក្យសុំអាជ្ញាប័ណ្ណឧស្សាហកម្មអាជីវកម្មធនធានវី ឬសុំពន្យាបន្ត ក្រោមលក្ខខ័ណ្ឌនៃកិច្ចព្រមព្រៀងស្វែងរុករកនិង/ឬធ្វើអាជីវកម្មធនធានវី ដែលបានចុះហត្ថលេខារវាងក្រសួងឧស្សាហកម្ម វិទ្យា និងថាមពល និង សម្បទានិកនោះ ។

ប្រការ ៩.-

លើកលែងតែអាជ្ញាប័ណ្ណសិប្បកម្មធនធានវី សម្បទានិកដែលមានអាជ្ញាប័ណ្ណធនធានវីផ្សេងទៀត ហើយដែលមានបំណងផ្ទេរសិទ្ធិទាំងស្រុងនៃអាជ្ញាប័ណ្ណធនធានវីនោះ ទៅឱ្យភាគីមួយទៀត ត្រូវដាក់ពាក្យសុំផ្ទេរសិទ្ធិ មកក្រសួងឧស្សាហកម្ម វិទ្យា និងថាមពល ដើម្បីពិនិត្យ និងសម្រេច ដោយភ្ជាប់មកជាមួយនូវ :

- (ក) លិខិតស្នើសុំផ្ទេរសិទ្ធិទាំងស្រុងនៃអាជ្ញាប័ណ្ណធនធានវី ពីភាគីផ្ទេរសិទ្ធិ
ដោយមានការបញ្ជាក់មូលហេតុច្បាស់លាស់ ចំនួន ១ច្បាប់
- (ខ) លិខិតស្នើសុំទទួលសិទ្ធិ និងការទទួលខុសត្រូវទាំងស្រុង ពីភាគីទទួលសិទ្ធិ
ដោយមានការបញ្ជាក់មូលហេតុច្បាស់លាស់ ចំនួន ១ច្បាប់
- (គ) របាយការណ៍ស្តីពីការជំរះបំណុលសួយសារ ឈ្នួលដីប្រចាំឆ្នាំ និងពន្ធអាករពាក់ព័ន្ធ
ផ្សេងទៀត ដោយភ្ជាប់មកជាមួយនូវច្បាប់ចម្លងសក្ខីប័ត្រដើម ចំនួន ១ច្បាប់
- (ឃ) ច្បាប់ចម្លងវិញ្ញាបនប័ត្រចុះបញ្ជីរបស់ភាគីទទួលសិទ្ធិ
នៅអគ្គនាយកដ្ឋានធនធានវី ចំនួន ១ច្បាប់
- (ង) របាយការណ៍ស្តីពីសមត្ថភាពហិរញ្ញវត្ថុ ឬតុល្យភាពហិរញ្ញវត្ថុប្រចាំឆ្នាំចុងក្រោយ ៣ឆ្នាំ
របស់ភាគីទទួលសិទ្ធិ ដោយមានការបញ្ជាក់ពីស្ថាប័នហិរញ្ញវត្ថុ ឬ សវនកម្មណាមួយដែល
បានទទួលសិទ្ធិធ្វើអាជីវកម្មនៅព្រះរាជាណាចក្រកម្ពុជា ចំនួន ១ច្បាប់
- (ច) បទពិសោធន៍ក្នុងមករបស់ភាគីទទួលសិទ្ធិ ក្នុងវិស័យធនធានវី ឬឧស្សាហកម្ម
ដែលពាក់ព័ន្ធ ចំនួន ១ ច្បាប់
- (ឆ) កម្មវិធីការងារស្វែងរុករក/អាជីវកម្មធនធានវី និងថវិកាសំរាប់ចំណាយស្វែងរុករក
ភាគីទទួលសិទ្ធិ នៅក្នុងរយៈពេលប្រតិបត្តិការធនធានវី ចំនួន ១ច្បាប់
- (ជ) ការសិក្សាពីការវាយតម្លៃផលប៉ះពាល់បរិស្ថាន ផែនការគ្រប់គ្រង និងការស្តារឡើងវិញ
និងថវិកាបំរុងសំរាប់ការស្តារឡើងវិញ របស់ភាគីទទួលសិទ្ធិ ចំនួន ១ ច្បាប់



(ឈ) ផែនការជ្រើសរើសពលករកម្ពុជា និងកម្មវិធីបណ្តុះបណ្តាលរបស់ភាគីទទួលសិទ្ធិ ចំនួន ១ ច្បាប់
ប្រការ ១០.~

ក្នុងករណីអាជ្ញាប័ណ្ណធនធានរ៉ែត្រូវបានព្យួរទុក ឬដកហូត សម្បទានិកត្រូវទទួលខុសត្រូវក្នុងការជំរះ
បំណុលពាក់ព័ន្ធទាំងអស់ដែលរួមមានជាអាទិ៍ សួយសារ ឈ្នួលដីប្រចាំឆ្នាំ ពន្ធលើប្រាក់ចំណេញ និងពន្ធអាករ
ពាក់ព័ន្ធផ្សេងទៀត និងមូលនិធិសំរាប់ការស្តារឡើងវិញដែលនៅសល់មុនពេលព្យួរទុក ឬដកហូតអាជ្ញាប័ណ្ណធន
ធានរ៉ែ ព្រមទាំងត្រូវទទួលខុសត្រូវក្នុងការស្តារការដ្ឋានរ៉ែទាំងឡាយដែលស្ថិតនៅក្រោមអាជ្ញាប័ណ្ណធនធានរ៉ែនោះ ។

ប្រការ ១១.~


អគ្គនាយកដ្ឋានធនធានរ៉ែ និងមន្ទីរឧស្សាហកម្ម រ៉ែ និងថាមពល ខេត្ត-ក្រុង ដែលមានការពាក់ព័ន្ធ
ត្រូវទទួលបន្ទុកអនុវត្តតាមប្រកាសនេះ ។

ប្រការ ១២.~

ប្រកាសនេះ មានប្រសិទ្ធភាព និងចូលជាធរមានចាប់ពីថ្ងៃចុះហត្ថលេខានេះតទៅ ។ *BJM*

ចម្លងជូន :

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- គ្រប់ខេត្ត-ក្រុង (ដើម្បីជូនជ្រាប)
- ដូចប្រការ ១១ ដើម្បីអនុវត្ត
- រាជកិច្ច
- កាលប្បវត្តិ-ឯកសារ



ស៊ីយ៉ា សែម